



MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tas-seduta numru (18) tmintax tal-Kunsill Lokali tal-Imqabba (KLM) li nżammet nhar it-Tlieta, 28 ta' Jannar, 2014, fis-6.30pm fil-Bini Amministrattivi tal-Kunsill Lokali tal-Imqabba.

PREŻENTI:	Nicholas Briffa	Sindku
	Charlene Zammit	Viċi-Sindku
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv (SE)
SKUŻAT:	Michel Farrugia	Kunsillier

1. Maria Zammit marret il-laqgħa ta' informazzjoni organizzata mill-*Meusac*, l-Assoċjazzjoni tal-Kunsilli Lokali u l-*European Union Programmes Agency* (EUPA) dwar il-programmi tal-Unjoni Ewropeja, fejn fiha kienu mistiedna l-Ambaxxaturi Vot 16 u Kunsilli Lokali taż-Zgħażaġh.
2. Is-Sindku ippresjeda l-laqgħa u qal it-talba.
3. Il-minuti tas-seduta preċedenti kienu meħuda bħala moqrija u sarulhom emendi li kienu mibgħutin lis-SE peremzz ta' e-mail minn Grace Marie Mallia u Charlene Zammit.
4. Is-Sindku ittratta item 3 tal-agenda fil-punti mill-minuti fejn kienu diskussi l-attivitajiet kulturali tal-karnival u l-Ġimgha l-Kbira.
5. Dwar il-*party* tal-karnival, dan issa se jkun issa organizzat fit-2 ta' Marzu fl-10.00am, minflok fl-1 ta' Marzu, u se nitolbu l-użu tal-facilitajiet tas-sala u l-palk tal-iskola lill-Kap tal-Iskola. Hawn kien hemm suggeriment illi jkunu mistiedna wkoll il-ġenituri mat-tfal filwaqt li se nagħtuhom maskra, perlini u xi biċċa prinjolata.
6. Għall-Karnival taż-Żfin li se jkun organizzat fit-3 ta' Marzu, hu maħsub sabiex tingħalaq biċċa ta' 40' x 50' bil-barikati f'Misrah il-Fidwa u jintalbu wkoll il-permessi u l-barikati lill-Kummissarju tal-Pulizija. Se jingħataw ukoll permessi tal-posti tal-kabbani lill-każini u lis-sidien tal-kabbani.
7. Charlene Zammit talbet li wkoll ikun mistieden is-Sur Kevin Caruana li joqgħod fi Triq Ħal Kirkop biex iwaqqaf il-kabbana tiegħu fis-sit fuq imsemmi. Is-Sindku ta dettalji ta' seba' kumpaniji taż-żfin li se jagħtu kontribut fil-Karnival taż-Żfin, filwaqt li talab lis-SE sabiex jaqla' l-gwardjani lokali li hemm bżonn biex iżommu

- l-buon ordni*. Hu qal li *l-compare* għal din is-serata se tkun Ms Zvetlana Muscat, filwaqt li l-kumpanija *Nexos Street Lighting* se ddendel erba' rifletturi biex idawwlu sew is-sit.
8. Sid il-kumpanija assenjata mid-dramm tal-passjoni fit-toroq ewlenin tal-Imqabba skedata għal nhar id-9 ta' April, jew aħjar il-*producer*, gie apposta biex ikellem lis-Sindku dwar id-dramm *L-Imsallab fi Triqatna*. Nicholas Briffa qal li l-*posters* ta' promozzjoni, se jagħmilhom hu bħalma għamel dak tal-karnival taż-żfin. Hu qal li għandu f'moħħu li jmur jara din il-kumpanija f'Għawdex fejn se żzomm l-istess avveniment fi triqat il-Belt *Victoria* filwaqt li ta *site plan* lill-kunsillieri fejn fiha jidhru fejn se jinżammu l-avvenimenti prinċipali tad-dramm fl-Imqabba.
 9. Il-laqgħa pubblika tal-lokalita' se ssir nhar it-13 ta' Marzu fis-6:30pm fl-Isptar il-Qadim, bi preparazzjoni għall-Estimi Finanzjarji li t-tieni *draft* tagħhom kienu f'idejn il-kunsillieri, wara li bagħthomhom is-SE permezz ta' e-mail. Is-Sindku qal li se jsir *power point show* bl-avvenimenti li graw din is-sena biex jintwera' waqt il-laqgħa pubblika. Intant, kien hemm suggeriment biex il-vot tal-pagi jogħla biex jirrifletti ż-żidiet tal-għoli tal-ħajja.
 10. Dwar l-ikla tal-kunsill, is-Sindku qal li kien hemm 15-il ruħ li għalihom inħolqot *accrual* ta' €440 għall-voluntiera li ħadu sehem fl-attivita' kulturali "L-Imqabba mal-Medda taż-Żmien 2013.
 11. Kienet approvata iċ-ċedola tal-pagamenti 476.
 12. F'punti oħra kien diskuss l-għażla ta' madum għal paviment ta' Misraħ il-Fidwa kif provduti mill-kuntrattur tagħna Elle's Ltd. Hawn is-Sindku qal li rridu ninsistu fuq il-qluġ tas-sigar li jridu jagħmlu l-wisgħa għall-*play area* f'dan il-misraħ wara *site inspection* mill-Perit William Lewis, Elle's Ltd u Nexos Street Lighting. Infatti id-dwal se jkunu b'sistemi ta' LED's kif immarkati fuq il-pjanti prodotti tal-Perit tal-Kunsill, filwaqt li l-bankina ta' barra wkoll gējja bil-madum bħal passaġġi tal-ġnien. Għaldaqstant intgħażlu l-madum il-griz tas-siment li gēj ukoll imżewwaq bl-aħmar.
 13. Is-Sindku ta *deadline* tas-sottomissjonijiet tal-artiklu tal-fuljett li jmiss u dak il-hin stess is-SE bagħat *calendar notification* lill-kunsillieri kollha.
 14. Is-Sindku qal li se jiltaqgħu is-sindki tar-regjun sabiex jitkellmu dwar materji ta' mportanza reġjonali speċjalment fejn jidhru l-*connection roads*. Madankollu s-Sindku ma kienx tal-parir illi noħorġu konguntalment l-offerta tad-dwal tat-toroq ma' kunsilli oħra kif konna fil-passat.
 15. Grace Marie Mallia ikkummentat dwar ir-rotot tal-linja l-godda. Hi qalet li dik bin-numru 74 mhux se tghaddi minn quddiem l-Isptar San Vincenz de Paule kull nofs siegħa, iżda kull siegħa. Kienu wkoll diskussi ir-rotot 117 u t-218 li din se tkun tmiss biss mal-konfini tal-Imqabba, fi Pjazza Ġublew tad-Djamanti.

16. Grace Marie Mallia qalet li fl-attivitá soċjali għall-familja kollha li se jorganizza l-Kunsill Lokali tal-Imqabba nhar is-26 ta' Marzu, se jkun hemm il-FunTrain tistenna 'l dawk li se jiġu magħna fil-lokalita' ta' Buġibba. Hija qalet li l-attivitá tikkonsisti *f'coffee morning u bingo fl-Angelo's Restaurant* u l-ewwel 56 li se jinkitbu kontra l-ħlas ta' €10, se jassiguraw ruħhom.
17. Charlene Zammit talbet li ssir *Egg Hunt* fl-Imqabba filwaqt li għall-proposta l-oħra tagħha ta' *Water Fight* għaž-żgħažagh, is-Sindku issuggerixxa li tinzamm fil-*football ground*. Din se ssir nhar l-1 ta' Marzu bejn l-10.30am u l-11.30am u Paul Spiteri se jkun qed jassisti fl-organizzazzjoni ta' din l-attivitá'.
18. Dwar ħarġa fi Sqallija l-Kunsill Lokali tal-Imqabba se jkun qed iġib stimi minn għand aġenziji tal-ivvjagġar fosthom minn għand Micallef Travel Co Ltd, biex jagħzel l-aħjar offerta biex ikun jista' jieħu grupp f-*Ibla, Ragusa*.
19. Il-laqgħa ntemmet fid-9:00pm u dik li jmiss se ssir bħal illum tliet ġimgħat oħra fis-6.00pm fl-istess ħin filwaqt li s-Sindku qal li bi qbil mal-kunsillieri se jibda' jżomm il-laqgħat tal-Kunsill kull tliet ġimgħat.

Magħmula minn Anthony Bonello
Segretarju Ezekuttiv

u approvati illum 18 ta' Frar, 2013 minn Nicholas Briffa
Sindku